

قرآن میں ہو غوطہ زن اے مردِ مسلمان — اللہ کرے تجھ کو عطا جنت کردار

چھ روزہ مجلس تقسیم و تدریس قرآن

آغاز: جمعہ المبارک 25 دسمبر 2009: 10 بجے صبح۔ اختتام: 30 دسمبر 2009 بروز بدھ بعد نماز عشاء۔



بیرون ملک تحریکی احباب اپنے پاکستانی عزیز و اقارب کو شمولیت کی ترغیب دیں

★ مجلس میں شمولیت کے ارادے سے انتظامیہ کو 20 دسمبر تک مطلع فرمانا مناسب رہے گا ★ مجلس کا نصاب اور دیگر تفصیلات کے حصول کے لئے بذریعہ فون رابطہ کریں۔

محمد ستار نقیب
0301-8940231
باسرخس
0321-6523497

اللہ داد غلامی
0334-4366743
0302-6997231
جھوک نواز براہ گلہ منڈی ضلع وہاڑی

محمد رفیق غلامی ایڈووکیٹ
03007599197
جھوک نواز ایڈووکیٹ
وہاڑی، لاہور و ضلع وہاڑی

جھوک نواز ضلع وہاڑی

ہلال اسلامک سنٹر

رہنوی کا بیاباہر

زیر انتظام:

فروع علم اکیڈمی کی فکر انگیز اور بصیرت افروز کتب کا مطالعہ کیجیے

مصنف: میاں محمد اشرف

1000/-	✳️ غلامی ایک تاریخی جائزہ
350/-	✳️ اسلام اور غلامی
300/-	✳️ ہندو معاشرہ اور غلامی
200/-	✳️ امریکا اور غلامی

تازہ کتب

65/-	✳️ انسان، ایک تعارف
300/-	✳️ مہاجرین، عالمی تناظر میں
300/-	✳️ اسلحہ
300/-	✳️ نسل پرستی

رعایت 20 فی صد (مکمل سیٹ خریدنے پر) ترسیل بذمہ دار

230/-	✳️ اسلامی تہذیب
700/-	✳️ اسلامی تہذیب و اخلاق
200/-	✳️ علم
300/-	✳️ بد امنی
350/-	✳️ عالم گیریت اور اس کے اثرات
200/-	✳️ بدکاری
200/-	✳️ ماحولیات
300/-	✳️ منتخب تحریریں
260/-	✳️ غربت
350/-	✳️ اخلاقیات

فروع علم اکیڈمی 1179-ماڈل ٹاؤن ہیک، اسلام آباد فون: 051-4490380 موبائل: 0334-5503848

تعلیم القرآن لغت

عبدالرحمن صابرقرنی

قرآن اور قرآنی عربی سیکھنے والوں کیلئے نادر و نایاب تحفہ!

تعلیم القرآن لغت میں:

- ۱۔ تمام الفاظ قرآنی حروفِ فجی کے لحاظ سے ترتیب وار درج کیے گئے ہیں۔
- ۲۔ ہر لفظ کا ترجمہ و مفہوم، مادہ و مصدر اور صرفی تشریح کے ساتھ لکھا گیا ہے۔ نیز ضروری الفاظ کے ساتھ افادات و تارخی لوش بھی لکھے گئے ہیں۔
- ۳۔ ہر لفظ کا مکمل حوالہ قرآن، سورہ نمبر، آیت نمبر کے لحاظ سے۔
- ۴۔ ایک ضمیمے کی شکل میں تمام الفاظ قرآنی کو لحاظ مادہ و مصدر بھی جمع کیا گیا ہے۔ اس لحاظ سے یہ لغت معجم العہدس کا بھی فائدہ دے گی۔
- ۵۔ ہر مصدر و مشتق کی صرف مفر معلوم کرنے کا طریقہ، عربی سیکھنے کیلئے ایک مفرد خصوصیت۔

نوٹ: تعلیم القرآن لغت اصل میں تعلیم القرآن کے سلسلے میں شائع ہونے والے مجلد سیٹوں کا چوتھا حصہ ہے، تاہم یہ الگ سے ایک مکمل کتاب ہے اور دیگر تراجم و تقاسیر کے ساتھ بھی اس سے استفادہ کیا جاسکتا ہے۔
 ہر پیج: ۳۵ روپے صفحات: ۸۲۴
 (صرف ۳۳۵ روپے میں vpp طلب فرمائیں)

19/C منصورہ ملتان روڈ لاہور 54570 پاکستان
 Phone: 042-35412949, 04235025227

ادارہ تعلیم القرآن

350/-	ڈاکٹر محمود احمد غازی کے خطبات کا مجموعہ	محاضرات قرآنی
400/-	ڈاکٹر محمود احمد غازی کے خطبات کا مجموعہ	محاضرات حدیث
525/-	ڈاکٹر محمود احمد غازی کے خطبات کا مجموعہ	محاضرات سیرت ﷺ
410/-	ڈاکٹر محمود احمد غازی کے خطبات کا مجموعہ	محاضرات فقہ
500/-	ڈاکٹر محمود احمد غازی کے خطبات کا مجموعہ	محاضرات شریعت
440/-	نعیم صدیقی کے بہار آفریں قلم سے	محسن انسانیت ﷺ
500/-	نعیم صدیقی کے بہار آفریں قلم سے	تعلیم کا تہذیبی نظریہ
200/-	نعیم احمد	جہاز ریلوے۔ عثمانی ترک اور شریف مکہ
220/-	مترجم: خدا بخش کلیار	اسلام میں عبادت کا نفسی مفہوم
60/-	مترجم: خدا بخش کلیار	آخری سانس
225/-	مترجم: خدا بخش کلیار	فلسفہ سائنس اور قرآن
120/-	مولانا شمشاد قاسمی	اسلامی زندگی قرآن کے آئینہ میں
1100/-	مولانا روٹی	مثنوی مولوی معنوی
6000/-	مولانا روٹی	مفتاح العلوم (شرح مثنوی مولانا فاروق جلد 6)
3600/-	علامہ ابی جعفر محمد بن جریر الطبری	تاریخ طبری (7 جلد)
3200/-	علامہ عبدالرحمن ابن خلدون	تاریخ ابن خلدون (6 جلد)
450/-	سرور ضمیر راء	میں نے بغداد چلتے دیکھا
1500/-	ممتاز سقنی	مفتیانے اول (انسانے)
900/-	مفتیانے سوم (معاہد، غنیمت، لاری)	مفتیانے دوم (تصوف، مترجم، ادارہ)

انتخاب زوجین

نگہت حسینؐ

معاشرتی زندگی کی بنیادی اکائی خاندان ہے۔ اسلامی معاشرے میں ہر نئے خاندان کی ابتدا ایک مرد اور عورت کے درمیان نکاح کے ذریعے ڈالی جاتی ہے۔ معاشرے کی صالح قدروں کی نشوونما، استحکام اور بقاء، خاندان کی مضبوطی سے وابستہ ہے۔ ایک صالح خاندان اس وقت وجود میں آتا ہے جب صالح مرد اور عورت آپس میں نکاح کے پاکیزہ رشتے سے منسلک ہو جائیں۔

حضور اکرم صلی اللہ علیہ وسلم نے فرمایا: ”نکاح میری سنت ہے“۔ اسی طرح ایک اور جگہ فرمایا: ”میں عورتوں سے نکاح کرتا ہوں، جو میری سنت سے منہ موڑے وہ مجھ سے نہیں ہے“ (بخاری)۔ گویا ایک مسلم معاشرے میں نکاح بے حداہمیت کا حامل ہی نہیں، سنت رسولؐ بھی ہے۔

نکاح مرد و عورت کے درمیان ایک پاکیزہ، پر خلوص بندھن کا ایسا معاہدہ ہے جس میں اللہ نے برکت، محبت و خوب صورتی پیدا کر دی ہے۔ ”اور اس کی نشانیوں میں سے یہ ہے کہ اس نے تمہارے لیے تمہاری جنس سے بیویاں بنائیں تاکہ تم ان کے پاس سکون حاصل کرو اور تمہارے درمیان محبت اور رحمت پیدا کر دی“ (روم ۲۱:۳۰)۔ اس مخلص رشتے میں محبت دراصل اللہ کی بے پایاں رحمت کا حصہ ہے جس کا مقصد ایک پرسکون اور صالح معاشرتی زندگی کی تعمیر ہے۔ اللہ تعالیٰ نے اہل ایمان کو یہ دعا سکھائی ہے: رَبَّنَا هَبْ لَنَا مِنْ أَزْوَاجِنَا وَذُرِّيَّاتِنَا قُرَّةَ أَعْيُنٍ وَاجْعَلْنَا لِلْمُتَّقِينَ إِمَامًا ۝ (الفرقان ۷۴:۲۵) ”اے ہمارے رب! ہمیں اپنی بیویوں اور

اپنی اولادوں سے آنکھوں کی ٹھنڈک دے اور ہم کو پرہیزگاروں کا امام بنا دے۔“

عام طور پر شادی کی تیاریاں تو بہت زور و شور سے ہوتی ہیں لیکن شادی کے بعد کی زندگی کی کوئی منصوبہ بندی جس کی بنیاد خالصتاً رضائے الہی، یعنی دینی بنیادوں پر ہو نظر انداز ہو کر رہ جاتی ہے۔ اس سلسلے میں دین دار گھرانوں کا بھی غیر اسلامی معاملات سے صرف نظر کرنا گویا دین داری کو پھر اسی دائرے میں مقید کر دینا ہے جس کا آغاز کلمہ کے زبانی اقرار سے شروع ہو کر عبادات کے مظاہر پر ختم ہو جاتا ہے۔ اگر اس میں اللہ کی حدود اور اسلامی تعلیمات کا خیال رکھا جائے تو خاندان کی ابتدا اسلامی اصولوں پر ہوگی۔ اسلام ایک مکمل ضابطہ حیات ہے۔ وہ زندگی کے ایک ایسے فیصلے کو جس پر انسان کی آدمی سے زیادہ زندگی کے اعمال کا انحصار ہے، نظر انداز نہیں کر سکتا۔ اسلام میں اس سلسلے میں نہایت واضح رہنمائی ملتی ہے جس پر عمل پیرا ہوا جائے تو وہ مسائل جن کا فی زمانہ بہت سے لوگوں کو سامنا کرنا پڑ رہا ہے، ان کی شدت میں کمی واقع ہو جائے۔

شریک حیات کا انتخاب

یہ شادی کی تیاری کا پہلا مرحلہ ہے جو ہماری معاشرت میں خالصتاً زنانہ کام سمجھا جاتا ہے۔ بظاہر عام روزمرہ زندگی کا ایک ایسا کام جس کو سال ہا سال سے تقریباً ہر فرد نے اپنی اپنی اولادوں کے لیے سرانجام دیا ہوگا، ہمارے دین کا ایک اہم حصہ ہے۔ اس سلسلے میں ہمیں احادیث سے واضح ہدایات ملتی ہیں۔ ہر عمل جو روزمرہ زندگی میں معمول کا حصہ سمجھا جاتا ہے، ایسے مباحات میں شمار ہوتا ہے جن میں دینی لحاظ سے بھرپور منصوبہ بندی کر کے آغاز کیا جائے تو آخرت میں بے حد اجر و ثواب کا باعث ہو سکتا ہے۔ یہاں ذرا ٹھہر کر خود سے سوال کریں کہ آپ انتخاب زوج کے لیے کیا ترجیحات رکھتے ہیں؟ پھر اس کی درجہ بہ درجہ فہرست مرتب کر لیں تو ہمیں خود اندازہ ہو جائے گا کہ دین ہمارے معاملات میں کس درجہ اور کس حد تک شامل ہے اور رسوم و رواج، جاہلانہ روایات و اقدار جس میں قوم، قبیلہ، ذات وغیرہ شامل ہیں ان کی کیا اہمیت ہے۔

نیت

حدیث ہے کہ ہر عمل کا دار و مدار نیت پر ہے۔ مناسب زوج کا انتخاب کرتے وقت اس حدیث کو پیش نظر رکھنا چاہیے کہ آیا میری بیٹی، بیٹا یا فرد کی اپنی شادی صرف اس وجہ سے ضروری ہے

کہ یہ ایک معاشرتی یا طبعی ضرورت ہے یا اس لیے کہ ایک پاکیزہ رشتے سے ایک صالح خاندان وجود میں آئے گا؟ یہ سوال اس لیے اہم ہے کہ اخلاص نیت سے کیا گیا ہر کام عبادت میں شمار ہوتا ہے۔ جس طرح ہر عبادت کی نیت ہوتی ہے جو اس عبادت کے لیے یکسو کر دیتی ہے، اسی طرح زندگی کے دیگر معاملات میں بھی نیت کو خالص اللہ کی رضا کے لیے متعین کرنا قرب الہی کا ذریعہ ہے اور ساتھ ساتھ شیطانی افکار و اعمال سے نجات کا بھی۔ اگر نکاح کی تیاریوں کے اس مرحلے کو خالص کر لیا جائے تو اللہ تعالیٰ کی رحمت شامل حال رہے گی۔ اس لیے ضروری ہے کہ انسان اپنی نیتوں کا جائزہ لیتا رہے، اپنی رغبتوں کو پرکھتا رہے کہ نکاح کے لیے میری نیت کیا ہے اور میری ترجیحات میں دین کتنا شامل ہے۔

پسند اور ناپسند کا دینی معیار

دوسرا مرحلہ ایک ایسے فرد کی تلاش ہے جو نکاح کے لیے ان تمام شرائط کو پورا کرتا ہو جس کا تقاضا دین اسلام ہم سے کرتا ہے۔ اس ضمن میں ہر فرد کو خوب سوچ بچار کرنے کا حق حاصل ہے لیکن ترجیحات کا تعین ہماری دینی سمجھ بوجھ اور تقویٰ پر منحصر ہے۔ ایک دین دار فرد کے لیے یقیناً زندگی کا یہ مرحلہ بہت نازک ہوتا ہے۔ جب زندگی کا ایک حصہ اللہ کے احکام کے مطابق گزارنے کی سعی میں صرف ہو چکا ہو تو وہ فرد اپنی باقی ماندہ زندگی کو ایسے فرد کے ساتھ گزارنے کا سوچ بھی نہیں سکتا جو طہرانہ سوچ کا حامل ہو اور اس کا دین زبانی کلامی اسلامی دعووں تک محدود ہو۔

قرآن صالح مرد کے لیے صالح عورت اور صالح عورت کے لیے صالح مرد کا انتخاب کرتا ہے۔ ”خبیث عورتیں خبیث مردوں کے لیے اور خبیث مرد خبیث عورتوں کے لیے۔ پاکیزہ عورتیں، پاکیزہ مردوں کے لیے ہیں اور پاکیزہ مرد پاکیزہ عورتوں کے لیے“ (النور ۲۳:۲۶)۔ اسی طرح پسند ناپسند کا معیار تقویٰ پر مقرر کرتے ہوئے قرآن میں تاکید آتی ہے کہ ”تم مشرک عورتوں سے ہرگز نکاح نہ کرنا جب تک کہ وہ ایمان نہ لے آئیں۔ ایک مومن لونڈی، مشرک شریف زادی سے بہتر ہے، اگر چہ وہ تمہیں بہت پسند ہو۔ اور اپنی عورتوں کے نکاح مشرک مردوں سے کبھی نہ کرنا، جب تک کہ وہ ایمان نہ لے آئیں۔ ایک مومن غلام، مشرک شریف سے بہتر ہے اگر چہ وہ تمہیں بہت پسند ہو۔ یہ لوگ تمہیں آگ کی طرف بلاتے ہیں اور اللہ اپنے اذن سے تم کو جنت اور مغفرت

کی طرف بلاتا ہے۔“ (البقرہ ۲:۲۳۱)

انتخاب کرنے والے فرد کو انتخاب کرتے وقت یہ ضرور سوچنا چاہیے کہ پسندنا پسند کا معیار دینی تعلیمات پر مبنی ہے یا اپنی ذاتی رغبتوں اور زمانے کی روایات کے مطابق۔ حدیث نبویؐ اس سلسلے میں ہماری جو رہنمائی کرتی ہے وہ بہت واضح ہے۔ حضرت انسؓ سے روایت ہے کہ رسول اللہ صلی اللہ علیہ وسلم نے فرمایا: ”جس شخص نے کسی عورت سے محض اس کی عزت کی وجہ سے شادی کی، اللہ تعالیٰ اس کو خوب ذلیل کرے گا، جس نے کسی عورت سے اس کے مال کے سبب شادی کی تو اللہ تعالیٰ اسے محتاج بنا دے گا، اور جس نے کسی عورت سے اس مقصد کے لیے شادی کی کہ اس طرح اس کی نگاہ جھکی رہے اور اس کی شرم گاہ محفوظ رہے تو اللہ تعالیٰ اس کو عورت کے ذریعے اور عورت کو اس شخص کے ذریعے خیر و برکت سے نواز دے گا۔“ (الطبرانی الاوسط)

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا: ”عورت سے چار بنیادوں پر نکاح کیا جاتا ہے: اس کے مال کی خاطر، خاندان کی وجہ سے، اس کے خُسن کی وجہ سے، اس کے دین کی خاطر۔ تمہارے دونوں ہاتھ خاک آلود ہوں، تم دین دار عورت کو نکاح میں لاؤ۔ (بخاری، مسلم)

اسلام نکاح کا پیغام دینے والے مرد و عورت کے لواحقین کے سامنے جو معیار پیش کرتا ہے وہ ان احادیث سے واضح ہے۔ ایک مسلمان کی زندگی کا کل اثاثہ دین ہے۔ سارے معاملات کی بنیاد بھی دین ہے کیونکہ اس کے علاوہ سارے معیار ہماری ذاتی، نفسی اور رسوم و روایات پر مبنی اور باطل ہوتے ہیں۔ ان کے اثرات و نتائج اور نقصانات کے ہم خود ذمہ دار ہوتے ہیں کیونکہ اللہ تعالیٰ کسی پر ظلم نہیں کرتا ہے۔ رسول اللہ نے نکاح کرنے والے ہر فرد کو اس بات کی تلقین کی ہے کہ اس کا معیار پاکیزہ طبیعت، دین داری اور بہترین اخلاق پر ہونا ضروری ہے نہ کہ ظاہری چمک دمک اور مال و دولت پر۔ ان معاملات کو دینی بنیادوں پر اسی وقت استوار کیا جاسکتا ہے جب فرد اپنی سوچ کو دین کے تقاضوں کے مطابق کر دے۔ وہ فرد جو حسن صورت اور دنیاوی مرتبہ رکھتا ہو اس کا حصول بہت پُرکشش ہوتا ہے۔ اس معیار پر بھی اسلام نے کوئی قدغن نہیں لگائی کیونکہ اس رشتے کی بنیاد دلی رغبت پر بھی ہوتی ہے لیکن صرف اس کو معیار بنا کر دین کو فہرست کی انتہا پر رکھنا یا اسے

غیر ضروری حیثیت دے دینا درست نہیں ہے۔

عزت کا قرآنی معیار

عزت کا قرآنی معیار ایک ایسا آفاقی معیار ہے جو ہر اس نظریے کی نفی کرتا ہے جس سے انسانیت متاثر ہوتی ہے۔ اس معیار کو قرآن اس طرح پیش کرتا ہے: ”اے لوگو! ہم نے تم کو ایک مرد و عورت سے پیدا کیا اور تم کو گروہ اور قبائل بنا دیا تاکہ تم ایک دوسرے کو پہچانو، درحقیقت تم میں سب سے زیادہ معزز وہی ہے جو سب سے زیادہ پرہیزگار ہے“ (الحجرات)۔ حضرت ابو ہریرہؓ سے روایت ہے کہ نبی صلی اللہ علیہ وسلم نے فرمایا: ”اللہ تمہاری شکل و صورت اور جسموں کو نہیں دیکھتا بلکہ وہ تمہارے دلوں اور تمہارے عملوں کو دیکھتا ہے“ (صحیح مسلم)۔ اسی طرح خطبہ حجۃ الوداع میں فرمایا کہ ”تم میں سب سے زیادہ معزز وہی ہے جو سب سے زیادہ پرہیزگار ہے“۔

یہ دراصل وہ اسلامی معیار عزت ہے جس میں قابل عزت صرف وہی ہے جس کے پاس تقویٰ ہو۔ اگر رشتوں کی بنیاد بھی اسی آفاقی معیار عزت پر رکھی جائے تو موجود روایتی طریقوں کی پیروی جن کا دین سے کوئی تعلق نہیں ہے، خود ہی ختم ہو جائے گی۔ زندگی کے ہر شعبے کو کسی نہ کسی قانون کا پابند کیا جاسکتا ہے اور لوگوں کو اس کی پاس داری پر مجبور بھی کیا جاسکتا ہے لیکن گھریلو معاملات کے دائرے میں معاملات درست کرنے کے لیے تقویٰ ناگزیر ہے، ورنہ فرد پر کوئی قانون لاگو نہیں کیا جاسکتا۔ یہی تقویٰ آئندہ زندگی کے معاملات کو درست رکھنے اور رضا الہی کے حصول کے لیے معاون ہوگا۔ ورنہ شیطان کے چنگل میں پھنسے لوگ اللہ کے خوف سے آزاد ہو کر معاملات کرتے ہیں اور زندگی طرز، طعنے، بدگمانی، حسد جلن جیسے قبیح افعال سے بھر جاتی ہے۔

مستقبل کے والدین کا انتخاب

مومن کوتاہ بین نہیں ہوتا۔ اس کی بصیرت کا تقاضا ہے کہ وہ اپنے ہر عمل کا مستقبل آخرت میں دیکھے۔ انتخاب کرتے وقت اس بات کا بھی ادراک ہونا ضروری ہے کہ یہ انتخاب محض زوجین کا ہی نہیں بلکہ مستقبل کے والدین کا انتخاب بھی ہے۔ ان کو آگے چل کر امت مسلمہ کے لیے ایسے افراد کی تربیت کرنے کا فرض ادا کرنا ہے جنہیں خلیفۃ اللہ فی الارض کا منصب سنبھالنا ہے۔ وہ نکاح جس میں دینی اقدار کا خیال رکھا جاتا ہے تربیت اولاد کے سلسلے میں بھی ٹھوس کردار ادا کرتا ہے اور

اسی کے ذریعے ایک صالح نسل وجود میں آتی ہے۔ لہذا انتخاب زوجین کے وقت ایک ایسا خاندان ضرور چشم تصور میں رکھنا چاہیے جو صالحیت کے قرآنی معیار پر پورا اترتا ہو اور جس میں زوجین بحیثیت ماں باپ کے اپنے اپنے فرائض و حقوق ادا کر کے نسلِ نو کی اسلامی اصولوں پر تربیت کرنے کی صلاحیت رکھتے ہوں۔ جہاں ماں کی گود اولاد کے لیے پہلا مدرسہ ہے وہیں حدیث کے مطابق ایک باپ کا اپنے بچے کے لیے سب سے بہترین عطیہ اچھی تعلیم و تربیت ہے۔ یوں تربیت کی ذمہ داری ماں باپ دونوں کے کاندھوں پر آ جاتی ہے۔ تربیت وہی فردِ محسن و خوبی کر سکتا ہے جو اپنے فرض و ذمہ داری کا بخوبی ادراک رکھتا ہو۔

قرآن میں ہے کہ ”اے مومنو! اپنے آپ کو اور اپنے اہل خانہ کو آگ سے بچاؤ“ (الحصریم ۶:۶۶)۔ قرآن نجات کا یہ اصول پیش کرتا ہے کہ صرف اپنی ہی فکر نہ کرو بلکہ اپنے اہل خانہ کو بھی آتش دوزخ سے نجات دلانا سرپرست ہی کا فریضہ ہے۔ اس فرض کی اداگی اسی وقت ممکن ہے جب والدین کے اپنے دل میں حب اللہ، خوف خدا اور ایمان کی کیفیات ہوں جو ان کے معاملات سے بھی جھلکتی ہوں۔ آج کی نوجوان نسل کے کاندھوں پر کل کے مستقبل کے معماروں کی تربیت اور نشوونما کی ذمہ داری ہے۔ اس میں کی جانی والی کوتاہی ہماری نسلوں کے ایمان و عمل کو تباہ کر سکتی ہے۔

جنت کا حصول

جنت کے حصول کا ایک اہم ذریعہ نیک اور صالح زوجین کے انتخاب سے بھی مشروط ہے۔ قرآن میں مختلف مقامات پر بیویوں اور اولاد کے لیے جنت کا وعدہ ہے: ”آخرت کا گھر انھی لوگوں کے لیے ہے، یعنی ایسے باغ جو ان کی ابدی قیام گاہ ہوں گے۔ وہ خود بھی ان میں داخل ہوں اور ان کے آبا و اجداد اور ان کی بیویوں اور ان کی اولاد میں سے جو جو صالح ہیں وہ بھی ان کے ساتھ وہاں جائیں گے“ (الرعد ۱۳:۲۳-۲۴)۔ ان آیات سے یہ معلوم ہوتا ہے کہ اللہ تعالیٰ کے ہاں کامیابی کا تصور جنت میں داخل ہونے اور آتشِ جہنم سے نجات سے منسلک ہے۔ اس لیے نیک زوج کی اہمیت اور بھی بڑھ جاتی ہے کہ وہ نہ صرف خود کو بلکہ اپنے اہل و عیال کو بھی آتش دوزخ سے بچانے کے لیے کوشاں رہتے ہیں۔

ایک اور مقام پر ہے: ”جو لوگ ایمان لائے ہیں اور ان کی اولاد بھی کسی درجہ ایمان میں ان کے نقش قدم پر چلی ہے ان کی اُس اولاد کو بھی ہم (جنت میں) ان کے ساتھ ملا دیں گے اور ان کے عمل میں کوئی گھانا ان کو نہ دیں گے“ (الطور ۲۱:۵۲)۔ پس انتخاب کرتے وقت مستقبل کا وہ نقشہ ضرور سامنے رہنا چاہیے جس میں آخرت کا خسارہ نہ ہو۔ مستقبل تو لازمی سوچا جاتا ہے لیکن وہ اسی روزمرہ زندگی کے حوالے سے یا اپنے ساتھ تعلقات کی بنیاد پر تعمیر کیا گیا ہوتا ہے۔ اس مستقبل میں اگر آخرت کا حصہ بھی شامل کر لیں تو ان شاء اللہ اصل ناکامی اور خسارے سے بچ رہیں گے۔

مستحکم گھرانہ

مشاورت، اخوت و محبت اور نظم و ضبط کسی بھی گھرانے کو مستحکم کرنے کا سبب ہیں۔ ایسے گھرانے کی تشکیل وہی افراد کر سکتے ہیں جن کے دل میں حب الہی ہو اور ان کی محبت و نفرت، کسی سے ملنا اور کٹنا صرف اور صرف اللہ رب العالمین کی خوشنودی کے لیے ہو۔ جن گھرانوں میں ان اوصاف کی قدر کی جاتی ہے وہاں خود بہ خود تعلقات مستحکم اور پایدار ہو جاتے ہیں اور فرد کو اپنے حقوق کے بجائے اپنے فرائض کی ادائیگی کی فکر لاحق ہوتی ہے۔ غنودرگزر کا رویہ ایک مومن ہی کی شان ہے۔ نیک و صالح زوجین اپنے تعلقات کی بنیاد اللہ رب العزت کی خوشنودی کے حصول پر رکھتے ہیں، لہذا وہ اپنے اخلاق کی ہر ممکن حفاظت کرتے ہیں۔ بڑوں کی عزت، چھوٹوں سے شفقت و محبت، راے کی قربانی، کسی کی خاطر اپنے جذبات و احساسات کو قربان کر دینا جیسے اعلیٰ اوصاف گھر ہی سے پروان چڑھتے ہیں۔ جن افراد کے دل میں ایمان کا بیج خوب اچھی طرح جڑ پکڑ چکا ہو تو اس کی بہاریں ان کے عمل سے ظاہر ہوتی ہیں۔ ایسے افراد ہمارے آس پاس، ارد گرد ہی موجود ہوتے ہیں لیکن ہماری ترجیحات کی بنا پر وہ ہماری نظروں سے اوجھل ہو جاتے ہیں۔ یہ ہر فرد کا اپنا انتخاب ہے کہ وہ زوجین کے انتخاب کے وقت مستقبل کی ان چیزوں کو مد نظر رکھتا ہے یا وقتی دل کشی اور آسودگی کے معیارات میں کھو کر تھوڑے فائدے کو اپنا سطح نظر جان لیتا ہے جس میں ممکن ہے کہ دنیا کی کامیابی ہو لیکن بہت ممکن ہے کہ اس عارضی کامیابی میں جنت کی راہ کہیں کھو جائے اور کھلی خسارہ اس طرح ہماری جھولی میں آگرے کہ ہمیں اس کی خبر بھی نہ ہو۔

دینی معیار پر سمجھوتا

مغربی تہذیب کے مفاسد ہماری معاشرت و معاملات میں اس حد تک سرایت کر گئے ہیں کہ جب دین کی بنیادوں پر معاملات کی بات ہو تو اس پر عمل کرنا ناممکن نہیں تو مشکل ضرور نظر آتا ہے۔ خاص طور پر اس مرحلے میں فرد خود اس بات کا اندازہ نہیں کر پاتا کہ وہ کس وجہ سے کون سا کام کر رہا ہے تاقتیکہ وہ اپنے ہر عمل کو قرآن و سنت کی کسوٹی پر پرکھنا شروع کر دے، اور اپنے ہر عمل کا جواز اپنے دل سے پوچھے کہ کیا اس میں میری ذاتی رغبت ہے یا یہ خالصتاً اللہ تعالیٰ کی خوشنودی کے لیے کیا گیا ہے۔ معاشرے کا چلن اس طرح ہو گیا ہے کہ ان مراحل میں اس عارضی زندگی کے لوازمات اور ضروریات پر تو خوب بات کی جاتی ہے اور کی بیشی کی صورت میں شاذ و نادر ہی سمجھوتا کیا جاتا ہے، تاہم دینی معیار پر خوب سمجھوتا کیا جاتا ہے۔ جب مرد کے لیے معیار انتخاب مالی حیثیت، گھر والوں کی تعداد وغیرہ جیسے امور پر ہی ختم ہو جائے اور عورت کے لیے خوب صورتی، جان بچان، مال و دولت وغیرہ پر، تو دینی معیار بہت ہلکے پھلکے انداز میں لیا جاتا ہے۔ فریقین کے بارے میں ان باتوں کا جاننا کہ نماز کی پابندی کا کیا حال ہے، قرآن سے تعلق کی کیا کیفیت ہے، قرآن سمجھنے، سمجھانے میں کتنا وقت لگانا معمول ہے، سنت رسولؐ سے محبت و اُلفت کتنی ہے، زندگی کے معمول میں اقامت دین کی جدوجہد کا کتنا حصہ ہے، دنیا میں اپنے اصل مقصد سے کتنی آگاہی ہے اور معاملات میں اسلام کتنا ہے، جیسے اہم سوالات جو کہ درحقیقت سیرت و کردار سازی کی بنیاد ہیں اور آگے چل کر سکون زندگی کا باعث بنتے ہیں، جنہیں اصل میں جاننے کی جستجو ہونی چاہیے انتہائی غیر اہم سمجھے جاتے ہیں، جب کہ اس سے کہیں زیادہ محنت ان باتوں کی تحقیق میں کی جاتی ہے جو اس چند روزہ زندگی کا کھیل تماشا ہیں۔ سمجھوتا ہوتا ہے تو دینی معاملات میں۔ زندگی کے ہر معاملے میں ہم خوب سے خوب تر کی تلاش میں سرگرداں رہتے ہیں بس ایک دینی معاملات ہی ایسے ہوتے ہیں جن میں سمجھوتا کرنے کا مشورہ دے کر اپنے عقل مند اور حقیقت پسند ہونے کا ثبوت دیا جاتا ہے۔

یہ دراصل اس بات کا نتیجہ ہے کہ صالحیت کا قرآنی معیار رائج الوقت نہیں ہے، لہذا اس کی خواہش و جستجو کرنا ایک لا حاصل کام سمجھا جاتا ہے۔ صالحیت ایک طرز زندگی کا نام ہے جو کسی محدود

دارے میں مقید نہیں رہتی اور مصلحتوں کے انبار میں نہیں دبتی۔ اس کا اظہار ہر بات اور ہر معاملے سے ہوتا ہے۔ عقل مند تو اللہ کی نظر میں وہ ہے جو اپنی آخرت کی فکر کرتا ہے نہ کہ وہ جو دنیا کی زندگی کو اپنا مطمح نظر مان کر ساری تنگ و دواسی کے لیے کرتا ہے جو کہ غارت ہو جانے والی ہے۔ کیا اللہ رب العزت بھی تقویٰ کا وہی معیار قبول کریں گے جو ہمارے پیش نظر ہوتا ہے؟ اگر کسی کو اس بات کا پختہ یقین ہے تو پھر تو دینی معیار پر سمجھوتے کی گنجائش نکل بھی آتی ہے تاہم دوسری صورت میں چند روزہ زندگی کے لیے آخرت تباہ کرنا کوئی دانش مندی کی بات نہیں ہے۔ یہی معیار ہمیں جنت کے حصول کے لیے چاہیے تو ذرا سوچ لیں کہ کیا جنت کا سودا اتنا سستا ہے کہ وہ یوں ہی مل جائے گی، جب کہ ہماری زندگیاں مادہ پرستی کا بھرپور شاہکار ہوں۔ اپنی اولاد، زوج، رشتہ داریوں اور تعلقات کے لیے اپنی پسند کا اسلام قبول کرتے ہوں گو کہ ہمارا دعویٰ ہو کہ ہم مسلمان ہیں، جب کہ ایمان ہمارے حلقے سے نیچے نہ اتر اہو۔ سیرت رسول اور سیرت صحابہؓ سے ہمیں اس معیار تقویٰ کی جھلک نظر آتی ہے جو مسلمان مرد و عورت کو زوجین کے انتخاب کے وقت پیش نظر رکھنا چاہیے۔ حضرت عمر فاروقؓ کا صرف اس بات سے متاثر ہو کر ایک دودھ بیچنے والی کی لڑکی کو اپنی بہو بنالینا کہ اس نے اللہ سے خوف کی بنا پر دھوکا و ملاوٹ سے انکار کر دیا، اس بات کی روشن دلیل ہے کہ ایک مسلمان کا مطلوب و مقصود تقویٰ ہوتا ہے۔ تاریخ گواہ ہے کہ انھی کی نسلوں سے ایک بار پھر عمرؓ ثانی کی مثال دنیا کو ملتی ہے۔

نکاح کو بوجہل بنانے والے عوامل

ذیل میں ان عوامل کی نشان دہی کی جا رہی ہے جو نکاح کو مشکل اور حرام کو آسان بنا رہے ہیں اور جن کی بنیادیں اسلام میں نہیں ہیں لامحالہ یہ عوامل فساد فی الارض کا سبب بھی ہیں۔

دینی قدروں کو نظر انداز کرنا

حضور اکرم صلی اللہ علیہ وسلم نے فرمایا: ”اگر تمہارے پاس ایسا شخص (نکاح کا پیغام) لے کر آئے جس کی دین داری اور اخلاق سے تم خوش ہو تو پھر اس کے ساتھ نکاح کر لو ورنہ زمین میں فتنہ و فساد برپا ہو جائے گا۔ (ترمذی)

جہاں دینی قدروں پر سمجھوتا کیا جاتا ہے وہاں دین داروں کو اس وجہ سے مسترد بھی کر دیا جاتا ہے کہ وہ بہت سی دنیاوی لوازمات میں پیچھے ہوتے ہیں یا ہم پلہ نہیں ہوتے۔ اسلامی معاشرے کا اس سے بڑا المیہ اور کیا ہوگا کہ ایک پاک بازلڑکی کو ایک بے دین، لمحدانہ نظریات و خیالات رکھنے والے مرد کے عقد میں دے دیا جائے جس کی نظر میں اعلیٰ اخلاقی قدروں اور اوصاف کی کوئی وقعت ہی نہ ہو، اور پھر لڑکی کو فرعون کی بیوی حضرت آسیہ کی مثالیں دے کر سمجھوتا کرنے کو کہا جائے، یا شوہر کے رنگ میں رنگ کر اپنی آخرت تباہ کرنے کے لیے آمادہ کیا جائے۔ انتخاب کے عمل میں ترجیح، تقویٰ کو ہونا چاہیے۔ خدا نخواستہ کبھی معاملہ اس کے برعکس ہو جائے تو فرد آسیہ کا کردار بھی ضرور ادا کرے لیکن شادی ہی یہی سوچ کر کی جائے تو یہ اللہ سے مایوسی کا رویہ ہے۔ ایسے میں اپنے اخروی مستقبل کا ضرور سوچ لینا چاہیے۔ اسی طرح مرد کے لیے بے دین بیوی کا انتخاب مرد کی دین داری کو متاثر کرتا ہے۔ جنت کے حصول کے خواہش مند فرد کا انتخاب حدیث نبویؐ کے مطابق ہوتا ہے۔ حدیث ہے کہ دنیا متاع ہے اور اس کی بہترین متاع نیک بیوی ہے (مسلم)۔ اسی طرح ایک اور حدیث ہے کہ نکاح آدمی کا نصف دین ہے۔ پس آدمی کو اپنے باقی نصف دین کی فکر کرنی چاہیے۔

ان ہدایات کو نظر انداز کرنے کا نتیجہ آج ہمارے سامنے ہے۔ کیفیت یہ ہے کہ نکاح جیسے حلال، پاکیزہ اور آسان عمل کو مشکل ترین بنا دیا گیا اور حرام کے تمام ذرائع آزادانہ چاروں طرف میسر ہیں۔ سرپرست، والدین اپنے بچوں کی طرف سے متفکر رہتے ہیں لیکن معاشرے کی اس صورت حال میں کس کا کتنا حصہ ہے اس پر بھی غور کرنا ضروری ہے۔ جب ہم اپنی اولاد کے لیے حلال ذرائع خود مشکل بناتے ہیں، ان کو اپنی خود ساختہ رسوم و روایات کا پابند کرتے ہیں تو حرام ذریعہ اپنی جگہ خود بنا لیتا ہے اور اسی کے راستے ہموار ہوتے ہیں۔ آج نکاح مشکل ہے اور زنا آسان۔ اس سے بڑا فتنہ اور فساد فی الارض اور کیا ہوگا کہ وہ گناہ جس سے صالحیت کی عمارت زمین بوس ہو جائے آسان ہو اور جو بات معاشرے کی پاکیزگی کی ضامن ہے وہ ہماری پسند ناپسند، خاندانی آنا و وقار کے بوجھ تلے دب کر سسک رہی ہو۔ یہ ایک لمحہ فکر یہ ہے اور سوچنے کا مقام ہے کہ کہیں ہمارے کسی عمل سے حرام کارستہ آسان تو نہیں ہو رہا ہے؟

رسوم و رواج کا خود اختیاری ظلم

رسوم و رواج ہماری زندگی کا ایسا لازمہ بن گئے ہیں کہ اس کو اختیار نہ کرنے والا فرد دنیا میں معتوب و مغضوب ٹھہرتا ہے۔ دلوں کے نہاں خانوں میں چھپے یہ بت ہیں کہ ٹوٹے ہی نہیں۔ کہیں یہ معروف طریقہ اختیار کرنے کے پردے میں سامنے آتے ہیں، کہیں اپنی حیثیت کا اظہار کے نام پر اور کہیں کچھ اور بہانوں سے۔ رسوم و رواج کے یہی طوق تھے جن سے انبیاء کرام نے ہر دور میں لوگوں کو نجات دلائی۔ اسلام میں تصور جہیز، بری، بارات، لڑکی کی طرف سے دعوت طعام جیسے تصورات کا کوئی وجود نہیں اور نہ یہ کوئی تسلیم کرنے والی چیزیں ہیں۔ آج ان کو اسلامی غلاف چڑھا چڑھا کر قابل قبول بنانے کی کوششوں نے دین کا حلیہ بگاڑ دیا ہے اور نہ کرنے والوں پر مختلف پھبتیاں کسنا عام ہو گیا ہے۔ شاید یہ وہ دور ہے جب دین اجنبی ہو جائے گا اور اس پر عمل پیرا ہونا فرد کو اجنبیت کے دائرے میں لے آئے گا۔

زمانے کا ساتھ دے کر منکر کو معروف میں بدلنے میں بہت تھوڑا فائدہ ہے، جب کہ اللہ کے بتائے ہوئے معروف کو اختیار کرنا اور زمانے بھر میں اجنبی بن جانا، مشکل سہی لیکن فائدے کا سودا اور ہڈ سکون زندگی کی بنیاد ہے۔ یہ اس لحاظ سے بھی مفید ہے کہ جب انفرادی طور پر اپنی خوشی کے لیے بہ ظاہر بے ضرر نظر آنے والی چیز بھی معاشرے میں فتنے کا سبب بنے اور دوسرے افراد کے لیے ایک ایسی مثال قائم کرنے کا باعث ہو جس سے دین کی کسی بات پر عمل مشکل ہو جائے تو فرد کو اس چیز سے کنارہ کشی اختیار کرنا چاہیے تاکہ معاشرے میں اتباع سنت کی اصل روح برقرار رہے، اور مسلمانوں کی طرف سے یہ پیغام جائے کہ اسلام جائز اور حلال رشتوں کو آسان بنا کر لوگوں کو آسانیاں فراہم کرتا ہے اور حرام کا راستہ روکتا ہے۔

خود ساختہ نظریات

انتخاب زوجین میں سرپرست، یا والدین کا سارا زور ان خود ساختہ نظریات پر ہوتا ہے جو کسی خاندان، روایات، یا رہن سہن کی بنا پر ذہنوں میں راسخ ہو چکے ہوتے ہیں اور ان کی کوئی دلیل حدیث و سنت سے بھی نہیں ملتی ہے۔ یہاں ہم ان خود ساختہ نظریات کا جائزہ لیتے ہیں اور احادیث کی روشنی میں اس عمل کی دلیل دیکھتے ہیں:

۱- نکاح کے لیے خاتون لازماً مرد سے کم عمر ہو۔

نبی کریمؐ کے اسوہ کو دیکھیں تو آپؐ نے اپنا پہلا نکاح ۲۵ سالہ نوجوان ہوتے ہوئے بھی ایک ۴۰ سالہ بیوہ سے کیا، لہذا لڑکی کا لازماً کم عمر ہونا ضروری نہیں۔ اس قسم کی پابندیوں کا مقصد نکاح کو مشکل بنانا ہے۔ بعض اوقات دو چار سال ہی کا فرق ایسا اہم ہو جاتا ہے کہ ساری کی ساری دین داری اس کی نذر ہو جاتی ہے اور فرد محض اس بنا پر نامعقول قرار پاتا ہے کہ وہ مرد سے دو، چار سال کے فرق سے بڑا ہے۔ اسلام میں نکاح کے لیے خاتون کا لازماً مرد سے کم عمر ہونا کوئی شرط نہیں ہے۔

۲- غیر شادی شدہ مرد کی شادی لازماً ایک غیر شادی شدہ خاتون ہی سے ہونی چاہیے۔

سیرت سے آنحضرتؐ کے پہلے نکاح کی مثال تو ملتی ہی ہے، تاہم اس سلسلے میں حدیث سے بھی مثال ملتی ہے کہ ”حضرت جابرؓ کہتے ہیں کہ میرے والد جنگ احد میں شہید ہوئے اور سات یا نو بیٹیاں چھوڑ گئے۔ پھر میں نے ایک عورت سے نکاح کیا۔ آنحضرتؐ نے پوچھا جابرؓ تو نے نکاح کیا؟ میں نے عرض کیا جی ہاں! آنحضرتؐ نے فرمایا باکرہ سے یا مٹھیہ (شادی شدہ) سے؟ میں نے عرض کیا مٹھیہ سے۔ آپؐ نے فرمایا اور! کنواری سے کیوں نہ کیا؟ میں نے عرض کیا: یا رسول اللہ! میرے باپ شہید ہوئے اور سات یا نو بیٹیاں (میری بہنیں) چھوڑ گئے، میں نے یہ پسند نہ کیا کہ انھی کی سی ایک اور (کم عمر) بیاہ لاؤں، اس لیے میں نے ایک جہانگیرہ عورت سے نکاح کیا جو ان کی نگرانی رکھے۔ (بخاری)

پس حالات و واقعات کے تناظر میں اگر کوئی فرد یہ فیصلہ کرتا ہے تو خلاف اسلام کام کا پہلو نہیں نکلتا، یعنی معاملہ ترغیب کا ہے، لازماً شرط نکاح بنا لینے کا نہیں۔ بہتر ہے کہ خوش گوار زندگی کے لیے ہم مزاج اور ہم عمر فرد کا انتخاب کیا جائے تاہم اگر کبھی حالات کے پیش نظر یا ضرورتاً یا ان وجوہات کے علاوہ اگر کوئی فرد رغبتاً بھی کسی بیوہ یا مطلقہ کو اپنے نکاح میں لانا چاہ رہا ہو، جب کہ وہ خود ایک غیر شادی شدہ مرد ہے، تو یہ شرعاً کوئی ممنوع فعل نہیں ہے۔ نبی اکرمؐ اور حضرت خدیجہؓ کی مثال پھر ہماری یہاں رہنمائی کرتی ہے۔ ہمیں ہمہ وقت یہ خیال رکھنا چاہیے کہ ہماری نظر میں قابل اعتراض حرام امور ہونے چاہئیں نہ کہ جائز اور مستحب امور جن کا سنت میں بھی پایا جانا ثابت ہو۔

۳- خاتون یا خاتون کے سرپرست کی طرف سے پیغام نکاح قابلِ شرم فعل ہے۔

ہمارے ہاں خاتون یا خاتون کے سرپرست کی جانب سے پیغام نکاح بھیجنا معیوب سمجھا جاتا ہے حالانکہ شرعاً کوئی ممانعت نہیں ہے۔ حضرت سہل بن سعدؓ سے روایت ہے کہ ایک عورت آنحضرت صلی اللہ علیہ وسلم کے پاس آئی اور ان سے نکاح کی خواہش کا اظہار کیا۔ یہ سن کر حضرت انسؓ کی بیٹی بولی (کبخت) کیا بے شرم عورت تھی، ارے تھو، ارے تھو۔ حضرت انسؓ نے کہا: وہ عورت تجھ سے بہتر تھی۔ اس نے آنحضرتؐ کی محبت میں خود اپنے آپ کو پیش کیا (بخاری)۔ گویا رسول اللہ صلی اللہ علیہ وسلم کو براہِ راست پیغام نکاح دینا حیا کے منافی نہیں ہے بلکہ شرف حاصل کرنے کا جذبہ ہے۔ امام بخاری نے اس حدیث سے استنباط کیا ہے کہ ایک عورت کسی صالح شخص کو اس کی نیکی کی وجہ سے پیغام نکاح دے سکتی ہے۔ اسلام کا عمومی اصول نبی صلی اللہ علیہ وسلم نے یہی بتلایا ہے کہ لا نکاح الا بولی ”نکاح ولی کے ذریعے ہوتا ہے“۔ اس طرح کے نادر واقعات سے ایسی صورت میں جب ولی نہ ہو یا عورت خود جرأت کر کے پیغام نکاح دے سکتی ہو، کا جواز نکلتا ہے، جب کہ بنیاد دین دار شوہر کی طلب ہو۔

حضرت خدیجہؓ بھی ایک بیوہ خاتون تھیں انھوں نے بھی آپؐ کو پیغام نکاح بھیج دیا تھا۔ اسی طرح حضرت عبداللہ بن عمرؓ بیان کرتے ہیں کہ جب ام المومنین حفصہؓ بیوہ ہو گئیں (ان کے خاوند حمیسؓ بن خدافہ سہمی جو آنحضرتؐ کے اصحاب میں سے تھے مدینہ میں گزر گئے، جنگ احد میں زخمی ہوئے تھے) تو حضرت عمرؓ نے حضرت عثمانؓ اور حضرت ابو بکرؓ سے حضرت حفصہؓ سے نکاح کے لیے کہا مگر انھوں نے خاموشی اختیار کر لی۔ اس کے بعد رسول اکرمؐ نے حضرت حفصہؓ سے نکاح کا پیغام بھیجا (بخاری)۔ یہ ایک طویل واقعے کا اقتباس ہے جس سے یہ معلوم ہوتا ہے کہ خاتون یا خاتون کے سرپرست کا اسلامی حدود کے اندر رہتے ہوئے پیغام نکاح میں پہل کرنا کوئی قابلِ اعتراض اور قابلِ شرم بات نہیں، جس طرح ہمارے معاشرے میں اس کو سمجھا جانے لگا ہے۔ خیال رہے کہ اسلامی حدود کی پامالی اور بے حیائی کا کوئی پہلو اس میں شامل نہ ہو۔

تقریبِ نکاح

اب ہم مختصراً دیکھتے ہیں کہ سیرتؐ سے ہمیں تقریبِ نکاح کا کیا نمونہ ملتا ہے۔

حضرت انسؓ سے روایت ہے کہ آپؐ نے عبدالرحمن بن عوفؓ کے (بدن یا کپڑے) پر زرد دھبہ دیکھا تو پوچھا: کہو کیا حال ہے (یہ زردی کیسی ہے؟)۔ انھوں نے عرض کیا: یا رسول اللہ! میں نے گتھلی برابر سونا مہر مقرر کر کے ایک عورت سے نکاح کیا ہے۔ آپؐ نے فرمایا: بارک اللہ لک، ولیمہ تو کرو خواہ ایک بکری ہی کا سہی (بخاری)۔ لڑکی کے گھر والوں کی طرف سے دعوت طعام کا بوجھ ہٹا کر ایک کھانا دعوت ولیمہ کا سنت رکھا گیا۔ حدیث میں اس ضمن میں جو ہدایات و رہنمائی ملتی ہیں وہ بھی ہم سب کے سامنے ہیں۔ نبی کریمؐ نے فرمایا: ”وہ دعوت ولیمہ کیا ہی بری دعوت ہے جس میں صاحب حیثیت لوگوں کو بلایا جاتا ہے اور مسکینوں سے صرف نظر کیا جاتا ہے۔ (مسلم)

ایک اور جگہ نبی کریم صلی اللہ علیہ وسلم نے فرمایا ”بلا شیمہ برکت کے اعتبار سے سب بڑا نکاح وہ ہے جس میں کم سے کم اخراجات ہوں (شعب الایمان للبیہقی)

یہ تمام احادیث ہمارے معاشرے کے موجودہ رجحانات اور طریقہ کاری کی نفی کرتی ہیں جو ہم نے نکاح جیسی سادہ، آسان اور پاکیزہ سنت کے ضمن میں اختیار کیا ہے۔ نہ مہمانوں کی تعداد کا مسئلہ اور نہ اس شان و شوکت کا اظہار جو اسراف اور نمود و نمائش میں شمار ہوتی ہیں کہ وقت کے نبیؐ کے بھی ان دو اصحابؓ (حضرت جابرؓ اور حضرت عبدالرحمن بن عوفؓ) کے نکاح میں شرکت ممکن نہ ہوئی تو نہ کوئی ناراضی پیدا ہوئی نہ کوئی گلہ شکوہ۔ اتباع سنت کے ضمن میں اگر ہم نے انتخاب ازواج اور نکاح کی تقریب ہی کو سنت کے مطابق کر لیں تو ہمارے حب رسولؐ کا دعویٰ کچھ ثابت ہو جائے۔

ایمان دراصل ہے ہی یہ کہ انسان ان تمام رسوم و رواج اور طریقوں سے جو اسلام کے بالمقابل آ کر اسلامی طرز حیات کو مسخ کرتے ہوں، دستبرداری کا اعلان کر کے کلمہ کو عملاً اپنی زندگی میں نافذ کرے۔ اس سلسلے میں ضروری ہے کہ درآمد شدہ تمام رسومات اور نظریات کو پوری ہمت و جرأت کے ساتھ پاؤں تلے روند دیا جائے کیونکہ ان چیزوں نے نہ صرف دین کا حلیہ بگاڑ کر رکھ دیا ہے بلکہ معاشرے میں مفسدات و غلط رجحانات کا باعث بھی چیزیں ہیں۔ بے شک یہ تمام کام جاہلیت کی نشانیوں میں سے ہیں اور اسلام جاہلیت سے نجات دلانے آیا تھا۔ اللہ سے دعا ہے کہ وہ ہمیں اپنے نظریات و افکار کو بھی مسلمان کرنے کی توفیق دے اور معاشرے میں اسلام کی اصل تصویر کو پیش کرنے والا بنائے جس میں معروف پر عمل آسان اور منکر پر مشکل ہوتا ہے۔ (آمین)